

Врз основа на член 50 од Законот за локална самоуправа (Службен весник на Република Македонија бр.05/02) и член 39 од Статутот на Општина Струмица, (Сл.гласник на Општина Струмица бр. 4/03, 2/06, 15/07, 2/10, 21/10, 1/15, 8/18 и 16/19) Градоначалникот на Општина Струмица, објавува:



ЈАВЕН ПОВИК

За избор на консултант за изработка на „Програма за развој на социјално претприемништво“

Општина Струмица распишува јавен повик за избор на консултант за изработка на Програма за развој на социјално претприемништво.

Изработката на Програма за развој на социјално претприемништво ќе се реализира во партнерска соработка помеѓу Општина Струмица и избраниот консултант.

За таа цел во Програмата за активностите на Општина Струмица во областа на Локалниот економски развој и туризам за 2019 година, активност бр.9 Програма за развој на социјално претприемништво, во буџетот на Општина Струмица за 2019 година има планирано 100.000,00 денари кои се ставаат на располагање како општинско учество.

Опис на задачата

За време на реализација за изработка на Програма за развој на социјално претприемништво, консултантот со работниот тим има за задача да ги води сите процеси при изработка на Програма за развој на социјално претприемништво, изработка на драфт верзија на програмата, водење на јавна дебата за програмата и подготовка на финалната верзија на самата програма. Консултантот треба да биде достапен во сите фази на подготовка, испорака на обуки и изработка на стратешкиот документ.

Очекувани резултати

- 1.Мапирање на засегнати страни- формирање на работен тим
- 2.Прва целодневна работна сесија за мапирање на проблеми
- 3.Втора целодневна работна сесија за формулирање на мисија, визија, цели, стратешки приоритети
- 4.Трета целодневна работна сесија за изработка на Акциски план
- 5.Подготовка на драфт верзија на програмата
- 7.Јавна дебата за предлог-програма
- 8.Подготовка на финална верзија од документот
- 9.Промотивен настан

Право на учество

Повикот е отворен за сите заинтересирани кандидати (поединци и консултантски фирми) заклучно со 15.11.2019 година.

Потребно образование и работни компетенции на консултантот

Основни критериуми кои треба да ги исполнуваат кандидатите кои учествуваат на овој повик се:

- ❖ Универзитетска диплома по социјална економија, бизнис администрација, јавна администрација или сродна област, општествени науки;
- ❖ Знаење и искуство во областа на социјално претприемништво во Македонија;
- ❖ Вештини во пишување на програми;
- ❖ Искуство во развој на бизнис планови за социјални претпријатија за ранливи категории на лица;
- ❖ Претприемничко размислување и етика на работа;
- ❖ Вештини за планирање и организација;
- ❖ Навремено исполнување на задачите;
- ❖ Државјанство на Република Македонија.

Времетраење на изработка на Програма за развој на социјално претприемништво.

Имплементација на Програма за развој на социјално претприемништво започнува веднаш по изборот на консултантот и е предвидено до крајот на јануари да се заврши со стратешкиот документ.

Сите настани ќе се одвиват во Струмица.

Јавниот повик важи седум дена од денот на објава на повикот .

Потребна документација:

- Кратка биографија – CV на македонски јазик
- Примерок од локална Програма за развој на социјално претприемништво чија изработка е фасилитирана од кандидатот/кандидатка
- Примерок од изработени други локални или национални програми за прашања поврзани со социјално претприемништво во чија изработка учествувал кандидатот
- Копија од решение или друг документ со кое се докажува учество во работната група за изработка на национални или локални програми за социјално претприемништво

Критериуми за избор:

- Квалификации и вештини: 30 поени;
- Општо професионално искуство: 30 поени;
- Специфично професионално искуство: 40 поени.
- Изборот на консултант согласно наведените критериуми ќе се врши од страна на Комисија за избор на консултант за изработка на Програма за развој на социјално претприемништво, формирана од страна на Градоначалникот на Општина Струмица.

Лицата кои ќе се пријават, сите потребни документи ќе треба да ги стават во затворено плико со ознака да не се отвара и да се назначи повикот за кој аплицираат. Пликото да се достави на следна адреса:

Општина Струмица

Одделение за ЛЕР

Адреса: ул. „Благој Јанков Мучето“ бр.37, поранешен Дом на АРМ,
2400 Струмица

За да бидат прифатени пријавите мора целокупната документација да се достави исклучиво по препорачана пошта или лично, во запечатен плик на кој е назначено дека е за јавниот повик, во работни денови (понеделник до петок), во рок од **7(седум) дена од денот на објавување на Јавниот повик.**

Крајниот рок за поднесување на апликациите е седум (7)дена, вклучително и денот на објавување на јавниот повик, 15.11.2019 (петок).

- На предната страна на пликот во горниот лев агол да стои: „Не отварај“, а во долниот десен агол да стои: Адресата на донаторот и под истата насоката „ За јавен повик за избор на консултант за изработка на Програма за развој на социјално претприемништво.

Напомена!

Пристигнатите непотполни документи по истекот на предвидениот рок нема да се разгледуваат. Документите кои ќе пристигнат по крајниот рок ќе бидат разгледани само доколку на поштенскиот печат стои датум на испраќање кој е пред официјалниот краен рок. Примената документација не се враќа!

Дополнителни прашања може да се поставуваат исклучиво на официјален маил на определеното лице за контакт

Лице за контакт:

Тони Милушев

Раководител на Одделение за ЛЕР/Општина Струмица

mail: toni.milusev@strumica.gov.mk

ГРАДОНАЧАЛНИК НА
ОПШТИНА СТРУМИЦА
Коста Јаневски

